



କାଶ୍ମୀର ଭାରତର ଏକ ଅବିଚ୍ଛେଦ୍ୟ ଅଙ୍ଗ: ଉପ ରାଷ୍ଟ୍ରପତି ବ୍ରିଟିଶ ସଂସଦର ସଦସ୍ୟମାନଙ୍କ ସହ ଭାବ ବିନିମୟ କଲେ

Posted On: 09 NOV 2017 6:53PM by PIB Bhubaneshwar

ଭାରତର ଉପରାଷ୍ଟ୍ରପତି ଶ୍ରୀ ଏମ୍. ଭେଙ୍କେୟା ନାଲଡୁ କହିଛନ୍ତି ଯେ କାଶ୍ମୀର ହେଉଛି ଭାରତର ଏକ ଅବିଚ୍ଛେଦ୍ୟ ଅଙ୍ଗ । ଆଜି ନୂଆଦିଲ୍ଲୀରେ ତାଙ୍କୁ ଭେଟିଥିବା ବ୍ରିଟିଶ ସଂସଦର ସଦସ୍ୟ ଶ୍ରୀ ଡାନ କାର୍ଡେନ, ଶ୍ରୀମତି ଆନା ମ୍ୟାକମୋରିନ, ଶ୍ରୀମତି ପ୍ରିତ ଗିଲ ଏବଂ ଶ୍ରୀମତି ଶରାହ ରାପ୍ଟିଅନଙ୍କ ସହ ଆଲୋଚନା କରିବା ସମୟରେ ଉପରାଷ୍ଟ୍ରପତି ଏହା ପ୍ରକାଶ କରିଛନ୍ତି । ଏହି ଅବସରରେ ବୈଦେଶିକ ସଚିବ ଡଃ ଏସ ଜୟଶଙ୍କର ମଧ୍ୟ ଉପସ୍ଥିତ ଥିଲେ ।

କାଶ୍ମୀର ବାବଦରେ ଅନେକ ମିଥ୍ୟା ସୂଚନା ପ୍ରଚାର ହେଉଥିବା ନେଇ ଉପରାଷ୍ଟ୍ରପତି ଗଭୀର ଉଦ୍ବେଗ ପ୍ରକାଶ କରିଥିଲେ । ସେ କହିଲେ ଯେ ଏହା ହେଉଛି ଭାରତ ଏବଂ ପାକିସ୍ତାନ ମଧ୍ୟରେ ସମ୍ପୂର୍ଣ୍ଣ ଭାବେ ଏକ ଦ୍ଵିପାର୍ଶ୍ଵ ବିଷୟ । ସେ ପୁନଶ୍ଚ କହିଲେ ଯେ ଚରମବାଦ ଏବଂ ସନ୍ତ୍ରାସବାଦ ହେଉଛି ଏକ ବୈଶ୍ଵିକ ବିଷୟ ଏବଂ ବିଭିନ୍ନ ସ୍ତରରେ ଏହାର ମୁକାବିଲା କରିବା ପାଇଁ ଫଳପ୍ରସ୍ତୁତ ରଣନୀତି ପ୍ରସ୍ତୁତ କରିବାକୁ ପଡିବ ।

ଉପରାଷ୍ଟ୍ରପତି କହିଲେ ଯେ ଅର୍ଥନୀତି, ବାଣିଜ୍ୟ, ବିଜ୍ଞାନ ଏବଂ ବୈଷୟିକ ଜ୍ଞାନ, ପ୍ରତିରକ୍ଷା, ଶିକ୍ଷା, ସାଲବର ନୀତି, ସନ୍ତ୍ରାସବାଦ ମୁକାବିଲା, ଇଂଚେଲିଜେନ୍ସ ସେୟାରି ଆଦି କ୍ଷେତ୍ରରେ ଭାରତ ଏବଂ ଇଂଲଣ୍ଡ ମଧ୍ୟରେ ଦ୍ଵିପାର୍ଶ୍ଵିକ ସହଯୋଗ ଏକ ନୂତନ ସ୍ତରରେ ପହଂଚିଛି । ସେ ପୁନଶ୍ଚ କହିଲେ ଯେ ଆମର ଦ୍ଵିପାର୍ଶ୍ଵିକ ବ୍ୟବସାୟ ଏବେ ମାତ୍ର 12.19 ବିଲିଅନ ଆମେରିକୀୟ ଡଲାର ପାଖାପାଖି ରହିଛି । ତେବେ ଏ କ୍ଷେତ୍ରରେ ଆହୁରି ଅନେକ ବୃଦ୍ଧିର ସମ୍ଭାବନା ରହିଛି । ସେ କହିଲେ ଯେ ଭାରତ ହେଉଛି ଇଂଲଣ୍ଡରେ ତୃତୀୟ ସର୍ବବୃହତ୍ ପୁଞ୍ଜିନିବେଶକାରୀ ରାଷ୍ଟ୍ର ଏବଂ ଇଂଲଣ୍ଡରେ ଦ୍ଵିତୀୟ ସର୍ବବୃହତ୍ ଆନ୍ତର୍ଜାତିକ ନିୟନ୍ତ୍ରିତ ସୃଷ୍ଟିକାରୀ ରାଷ୍ଟ୍ର ।

ଉପରାଷ୍ଟ୍ରପତି କହିଲେ ଯେ ଗତ ତିନି ବର୍ଷ ଧରି ଭାରତ ସରକାର ବ୍ୟବସାୟ କରିବାର ସହଜତା ବିଷୟ ଉପରେ ଗୁରୁତ୍ଵ ପ୍ରଦାନ କରିଆସୁଛନ୍ତି । ସେ ପୁନଶ୍ଚ ପ୍ରକାଶ କରିଥିଲେ ଯେ ଏଇ ନିକଟରେ ଭାରତ ବିଶ୍ଵ ବ୍ୟାଙ୍କର ବ୍ୟବସାୟ କରିବା ସହଜତା ରେଞ୍ଜିଙ୍ଗରେ 30ଟି ସ୍ଥାନ ଉପରକୁ ଉଠି 100ତମ ସ୍ଥାନରେ ରହିଛି । ଭାରତର କେତେକ ପ୍ରମୁଖ ପଦକ୍ଷେପ ଯଥା-ମେକ ଇନ ଇଣ୍ଡିଆ, ଡିଜିଟାଲ ଇଣ୍ଡିଆ, 100 ସ୍ମାର୍ଟ ସିଟି କାର୍ଯ୍ୟକ୍ରମ, 2022 ସୁଦ୍ଧା ସମସ୍ତଙ୍କ ପାଇଁ ଗୃହ ଯୋଜନା, ଡିଜିଟାଲ ଇଣ୍ଡିଆ, ସ୍ମାର୍ଟଅପ ଇଣ୍ଡିଆ, କ୍ଲିନ ଇଣ୍ଡିଆ ତଥା ଅନ୍ୟାନ୍ୟ କାର୍ଯ୍ୟକ୍ରମଗୁଡ଼ିକ ଭାରତରେ ବ୍ରିଟିଶ କମ୍ପାନୀଗୁଡ଼ିକୁ ବ୍ୟବସାୟ କରିବା ପାଇଁ ଅପରିସୀମ ସୁଯୋଗ ପ୍ରଦାନ କରୁଛି ।

ଉପରାଷ୍ଟ୍ରପତି କହିଲେ ଯେ ଟପିକାଲିସ୍ ସମ୍ବନ୍ଧରେ ନିର୍ଦ୍ଧାରିତ ହୋଇଥିବା ନୀତି ଆଧାରରେ ପ୍ୟାରିସ ଟୁକ୍ଟିର ପାଳନ କରିବା ନେଇ ଭାରତ ସଂକଳ୍ପବଦ୍ଧ । ସେ ପୁନଶ୍ଚ କହିଥିଲେ ଯେ ଭାରତ ଆନ୍ତର୍ଜାତିକ ସୌର ଶକ୍ତି କ୍ଷେତ୍ରରେ ସହଯୋଗ ପାଇଁ ପଦକ୍ଷେପ ଗ୍ରହଣ କରୁଛି । ସୌରଶକ୍ତିର ପ୍ରସାର ଓ ଏହି କ୍ଷେତ୍ରର ଉନ୍ନତୀକରଣ ପାଇଁ ଭାରତ 2015ରେ ଫ୍ରାନ୍ସ ସହ ଅଂଶୀଦାର ହୋଇଛି । ଆଇଏସଏ ରାଜିନାମାର ଡ୍ଵାଂତାଗତ ପରିବର୍ତ୍ତନ କରିବା ପାଇଁ ଓ ଏହି ଟୁକ୍ଟିରେ ସ୍ଵାକ୍ଷର କରିବା ପାଇଁ ଏବଂ ଆସନ୍ତା ବର୍ଷ ପ୍ରାରମ୍ଭରୁ ଏକ ପ୍ରତିଷ୍ଠାତା ସଦସ୍ୟ ଭାବେ ଏହାର ପ୍ରତିଷ୍ଠା ସମ୍ମିଳନୀରେ ଯୋଗଦେବା ପାଇଁ ସେ ଇଂଲଣ୍ଡକୁ ଉତ୍ସାହିତ କରିଥିଲେ ।

(Release ID: 1509099) Visitor Counter : 3

